



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ៣៣.៧៧៧.២០១៩



អនុក្រឹត្យ

ស្តីពី

ការកែសម្រួលមាត្រា១៥

នៃអនុក្រឹត្យលេខ ១១១ អនក្រ.បក ចុះថ្ងៃទី២៧ ខែកញ្ញា ឆ្នាំ២០០៥

ស្តីពីការអនុវត្តច្បាប់ស្តីពីវិសោធនកម្ម នៃច្បាប់ស្តីពីវិនិយោគនៃព្រះរាជាណាចក្រកម្ពុជា

២០១៩ ២០១៩ ២០១៩

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី០៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ ០៣/នស/៩៤ ចុះថ្ងៃទី០៥ ខែសីហា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីវិនិយោគនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៣០៣/០០៩ ចុះថ្ងៃទី២៤ ខែមីនា ឆ្នាំ២០០៣ ដែលប្រកាសឱ្យប្រើច្បាប់ស្តីពីវិសោធនកម្មនៃច្បាប់ស្តីពីវិនិយោគនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៥០៨/០១៦ ចុះថ្ងៃទី១៣ ខែឧសភា ឆ្នាំ២០០៨ ដែលប្រកាសឱ្យប្រើច្បាប់ស្តីពីប្រព័ន្ធហិរញ្ញវត្ថុសាធារណៈ

- បានឃើញព្រះរាជក្រមលេខ នស/រកម/០៧០៧/០១៧ ចុះថ្ងៃទី២០ ខែកក្កដា ឆ្នាំ២០០៧ ដែលប្រកាសឱ្យប្រើច្បាប់ស្តីពីគយ
- បានឃើញព្រះរាជក្រមលេខ នស/រកម/០២៩៧/០៣ ចុះថ្ងៃទី២៤ ខែកុម្ភៈ ឆ្នាំ១៩៩៧ ដែលប្រកាសឱ្យប្រើច្បាប់ស្តីពីសារពើពន្ធ
- បានឃើញអនុក្រឹត្យលេខ ៤៨៨ អនក្រ.បក ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំ និងប្រព្រឹត្តទៅនៃក្រសួងសេដ្ឋកិច្ច និង ហិរញ្ញវត្ថុ
- បានឃើញអនុក្រឹត្យលេខ ៦០ អនក្រ.បក ចុះថ្ងៃទី០៥ ខែមេសា ឆ្នាំ២០១៦ ស្តីពីការរៀបចំ និងការប្រព្រឹត្តទៅនៃក្រុមប្រឹក្សាអភិវឌ្ឍន៍កម្ពុជា
- យោងតាមសំណើរបស់រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ និងអនុប្រធានក្រុមប្រឹក្សាអភិវឌ្ឍន៍កម្ពុជា

សម្រេច

មាត្រាមួយ.-

មាត្រា ១៥ នៃអនុក្រឹត្យលេខ ១១១ អនក្រ.បក ចុះថ្ងៃទី២៧ ខែកញ្ញា ឆ្នាំ២០០៥ ស្តីពីការអនុវត្តច្បាប់ស្តីពីវិសោធនកម្មនៃច្បាប់ស្តីពីវិនិយោគនៃព្រះរាជាណាចក្រកម្ពុជា ត្រូវបានធ្វើការកែសម្រួលដូចតទៅ ÷

មាត្រា ១៥.- ថ្មី ពន្ធលើប្រាក់ចំណូល

១៥.១. យោងកថាខណ្ឌ ១ នៃមាត្រា១៤ថ្មី នៃច្បាប់ស្តីពីវិនិយោគ រយៈពេលលើកលែងពន្ធលើប្រាក់ចំណូលរួមមាន រយៈពេលគន្លឹះ បូករយៈពេល ៣ (បី) ឆ្នាំ បូករយៈពេលអាទិភាព ។

១៥.២. រយៈពេលគន្លឹះនៃរយៈពេលលើកលែងពន្ធលើប្រាក់ចំណូល ជារយៈពេលដែលចាប់ផ្តើមពីថ្ងៃចេញវិញ្ញាបនបត្រចុះបញ្ជីស្ថាពរ និងបញ្ចប់នៅថ្ងៃចុងក្រោយនៃឆ្នាំជាប់ពន្ធនាមួយដែលឆាប់ជាងគេក្នុងចំណោម÷

ក- ឆ្នាំជាប់ពន្ធមុនឆ្នាំដែលគម្រោងវិនិយោគមានលក្ខណៈសម្បត្តិគ្រប់គ្រាន់មានប្រាក់ចំណូលជាប់ពន្ធដំបូង ឬ

ខ- ឆ្នាំជាប់ពន្ធទី៣ បន្ទាប់ពីគម្រោងវិនិយោគមានលក្ខណៈសម្បត្តិគ្រប់គ្រាន់ទទួលបានប្រាក់ចំណូលដំបូងពីការផ្គត់ផ្គង់ទំនិញ ឬ សេវាដែលជាសកម្មភាពអាជីវកម្មរបស់ខ្លួន ទោះបីពុំមានប្រាក់ចំណូលជាប់ពន្ធក៏ដោយ ។

សម្រាប់គោលដៅនៃកថាខណ្ឌនេះ និង កថាខណ្ឌ ១ នៃមាត្រា ១៤ នៃច្បាប់ស្តីពីវិនិយោគ ប្រាក់ចំណូលជាប់ពន្ធ សំដៅដល់ប្រាក់ចំណូលសុទ្ធ ដែលគណនាទៅតាមបទប្បញ្ញត្តិនៃច្បាប់ស្តីពីសារពើពន្ធ ដោយពុំគិតពីបទប្បញ្ញត្តិនៃការយោងខាត ដូចមានចែងក្នុងមាត្រា ១៧ នៃច្បាប់ស្តីពីសារពើពន្ធទេ ។

១៥.៣. រយៈពេល ០៣ (បី) ឆ្នាំ គឺជារយៈពេល ០៣ (បី) ឆ្នាំ ដែលចាប់ផ្តើមគិតបន្ទាប់ពីរយៈពេលគន្លឹះត្រូវបានបញ្ចប់ ។

១៥.៤. រយៈពេលអាទិភាពត្រូវបានកំណត់ដោយច្បាប់ស្តីពីការគ្រប់គ្រងហិរញ្ញវត្ថុ ដោយចាប់ផ្តើមគិតបន្ទាប់ពីឆ្នាំទី៣ នៃរយៈពេល ០៣ (បី) ឆ្នាំ ដូចមានចែងក្នុងកថាខណ្ឌ ១៥.៣ ខាងលើបានបញ្ចប់ ។

១៥.៥. ប្រាក់រំដោះពន្ធលើប្រាក់ចំណូលមិនត្រូវអនុវត្តចំពោះគម្រោងវិនិយោគមានលក្ខណៈសម្បត្តិគ្រប់គ្រាន់នៅក្នុងរយៈពេលលើកលែងពន្ធលើប្រាក់ចំណូល ដូចមានចែងក្នុងកថាខណ្ឌ ១ នៃមាត្រា ១៤ថ្មី នៃច្បាប់ស្តីពីវិនិយោគ ។

១៥.៦. គម្រោងវិនិយោគមានលក្ខណៈសម្បត្តិគ្រប់គ្រាន់មានកាតព្វកិច្ចកាន់កត់ត្រាបញ្ជីកាតណេយ្យឱ្យបានត្រឹមត្រូវ តាមច្បាប់ និងបទប្បញ្ញត្តិស្តីពីពន្ធដារ និងបទប្បញ្ញត្តិដទៃទៀតនៃព្រះរាជាណាចក្រកម្ពុជា ។

១៥.៧. ក្នុងករណីគម្រោងវិនិយោគមានលក្ខណៈសម្បត្តិគ្រប់គ្រាន់មិនបានកាន់កត់ត្រាបញ្ជីកាតណេយ្យត្រឹមត្រូវ ពន្ធអប្បបរមាត្រូវអនុវត្តតាមអត្រា ០១ (មួយ) ភាគរយនៃផលរបរ គិតរួមបញ្ចូលទាំងពន្ធអាករទាំងអស់លើកលែងតែអាករលើតម្លៃបន្ថែម ដូចមានចែងនៅក្នុងមាត្រា ២៤ ថ្មី (ពីរ) នៃច្បាប់ស្តីពីសារពើពន្ធ ។

១៥.៨. គម្រោងវិនិយោគមានលក្ខណៈសម្បត្តិគ្រប់គ្រាន់ ដែលស្នើសុំពង្រីកសកម្មភាពវិនិយោគរបស់ខ្លួនត្រូវបានទទួលការលើកទឹកចិត្តនូវរយៈពេលលើកលែងពន្ធលើប្រាក់ចំណូល តែក្នុងករណីដែលការពង្រីកគម្រោងនោះធ្វើឡើងតាមរូបភាពណាមួយដូចខាងក្រោម៖

- ការពង្រីកផលិតកម្មដែលមានស្រាប់
- ការពង្រីកតាមរយៈការធ្វើពិពិធកម្មមុខសញ្ញាផលិតកម្មដែលស្ថិតក្នុងស្រែឡាយផលិតផលជាមួយគ្នា
- ការពង្រីកតាមរយៈការបំបាក់បច្ចេកវិទ្យាទំនើបថ្មីដែលលើកកម្ពស់ផលិតភាព ឬការពារបរិស្ថាន
- ការពង្រីកហេដ្ឋារចនាសម្ព័ន្ធបម្រើឱ្យសេវាទូរគមនាគមន៍មូលដ្ឋាន

១៥.៩. "ការពង្រីក គ.ល.ត" សំដៅដល់ការពង្រីកសកម្មភាពវិនិយោគ របស់គម្រោងវិនិយោគមានលក្ខណៈសម្បត្តិគ្រប់គ្រាន់ដែលទទួលបានវិញ្ញាបនបត្រចុះបញ្ជីជាស្ថាពរពីក្រុមប្រឹក្សាអភិវឌ្ឍន៍កម្ពុជា ឬពីអនុគណៈកម្មាធិការវិនិយោគរាជធានីខេត្ត។

១៥.១០. "ទុនពង្រីក គ.ល.ត" សំដៅដល់ទុនវិនិយោគពង្រីកគម្រោងវិនិយោគមានលក្ខណៈសម្បត្តិគ្រប់គ្រាន់ដែលត្រូវប្រើប្រាស់សម្រាប់តែការវិនិយោគលើសម្ភារៈសាងសង់ និងសម្ភារៈបរិក្ខារផលិតកម្មថ្មី។

១៥.១១. ទុនពង្រីក គ.ល.ត ត្រូវមានចំនួនយ៉ាងតិចស្មើនឹងទុនអប្បបរមា ដូចមានចែងក្នុងផ្នែកទី២ ឧបសម្ព័ន្ធទី១ នៃអនុក្រឹត្យលេខ ១១១ អនក្រ.បក ចុះថ្ងៃទី២៧ ខែកញ្ញា ឆ្នាំ២០០៥ ស្តីពីការអនុវត្តច្បាប់ស្តីពីវិសោធនកម្មនៃច្បាប់ស្តីពីវិនិយោគនៃព្រះរាជាណាចក្រកម្ពុជា។

១៥.១២. ការពង្រីក គ.ល.ត ត្រូវទទួលបាននូវរយៈពេលលើកលែងពន្ធលើប្រាក់ចំណូល តាមរូបមន្ត៖ រយៈពេលគន្លឹះ ឬក៏រយៈពេល ០៣ ឆ្នាំ ឬក៏រយៈពេលអាទិភាព ដែល ៖

- រយៈពេលគន្លឹះ ត្រូវចាប់ផ្តើមគិតពីពេលទទួលបាននូវការទទួលស្គាល់ជាគម្រោងពង្រីក គ.ល.ត និងត្រូវបញ្ចប់នៅពេលដែលគម្រោងវិនិយោគមានលក្ខណៈសម្បត្តិគ្រប់គ្រាន់ដែលពង្រីកនេះ ទទួលបានប្រាក់ចំណូលដំបូង
- រយៈពេលអាទិភាព ត្រូវកំណត់ដោយអនុលោមតាមច្បាប់ស្តីពីហិរញ្ញវត្ថុសម្រាប់ការគ្រប់គ្រងជាធរមាន

- ចំណែកនៃប្រាក់ចំណូលដែលត្រូវលើកលែងពន្ធសម្រាប់ការពង្រីក គ.ល.គ ស្មើនឹងប្រាក់ចំណូលសរុប គុណនឹងអត្រាទុនពង្រីក គ.ល.គ។ អត្រាទុនពង្រីក គ.ល.គ ស្មើនឹងទុនពង្រីក គ.ល.គ ចែកនឹងទុន វិនិយោគសរុប។ ទុនវិនិយោគសរុបស្មើនឹងទុនវិនិយោគចាស់ បូកនឹងទុនពង្រីក គ.ល.គ ដែលត្រូវទទួល បានការលើកទឹកចិត្ត។ រូបមន្តនៃការគណនាមានដូចខាងក្រោម ÷

$$\text{បចល.} = \text{បចស.} \times \text{អទព.}$$

$$\text{អទព.} = \frac{\text{ទព.}}{\text{ទស.}}$$

$$\text{ទស.} = \text{ទច.} + \text{ទព.}$$

បចល. = ប្រាក់ចំណូលដែលត្រូវទទួលបានការលើកទឹកចិត្តលើកលែងពន្ធលើប្រាក់ចំណូល

បចស. = ប្រាក់ចំណូលសរុប

អទព. = អត្រាទុនពង្រីក គ.ល.គ

ទច. = ទុនវិនិយោគចាស់

ទព. = ទុនពង្រីក គ.ល.គ ដែលត្រូវទទួលបានការលើកទឹកចិត្ត

ទស. = ទុនវិនិយោគសរុប

- ប្រាក់រំដោះពន្ធលើប្រាក់ចំណូលលើការពង្រីក គ.ល.គ មិនត្រូវបានអនុវត្តក្នុងរយៈពេលលើកលែង ពន្ធលើប្រាក់ចំណូល។

១៥.១៣. ការទទួលស្គាល់ គ.ល.គ មានលក្ខណៈពង្រីក និង ការពិនិត្យផ្តល់ ឬ ការដកហូតការលើកទឹកចិត្ត ចំពោះ គ.ល.គ មានលក្ខណៈពង្រីក ត្រូវធ្វើឡើងតាមរយៈយន្តការអន្តរស្ថាប័ន ដឹកនាំដោយក្រសួងសេដ្ឋកិច្ច និង ហិរញ្ញវត្ថុ ដោយមានការចូលរួមពីក្រុមប្រឹក្សាអភិវឌ្ឍន៍កម្ពុជា ដោយអនុលោមតាមនីតិវិធី និងគោលការណ៍ ដែលកំណត់ដោយប្រកាសរបស់រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ ។ យន្តការអន្តរស្ថាប័ន ជាសេនាធិការ និង ត្រូវបង្កើតឡើងតាមរយៈប្រកាសរបស់រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ ។

១៥.១៤. គ.ល.គ ដែលស្នើសុំពង្រីក ត្រូវដាក់ពាក្យសុំមកយន្តការអន្តរស្ថាប័ន ។ ក្រសួងសេដ្ឋកិច្ច និង ហិរញ្ញវត្ថុត្រូវឆ្លើយតបវិញក្នុងរយៈពេលយ៉ាងយូរ ៤៥ ថ្ងៃ បន្ទាប់ពីទទួលបានពាក្យស្នើសុំ ។

១៥.១៥. ការលើកទឹកចិត្តដូចក្នុងចំណុច ១៥.១២ ខាងលើ មិនត្រូវបានអនុញ្ញាតទេចំពោះ÷

- ការទិញឬផ្ទេរគម្រោងវិនិយោគមានលក្ខណៈសម្បត្តិគ្រប់គ្រាន់ផ្សេងទៀត ដែលបានទទួលបានការលើក- ទឹកចិត្តពន្ធលើប្រាក់ចំណូលរួចហើយ
- ការបំពេញបន្ថែមបង្រួបបង្រួមទុនវិនិយោគចាស់

មាត្រា ៧.-

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍ ។

មាត្រាទី១៖-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ ក្រុមប្រឹក្សាអភិវឌ្ឍន៍កម្ពុជា រដ្ឋមន្ត្រីគ្រប់ក្រសួងស្ថាប័ន និងប្រធានគ្រប់ស្ថាប័នពាក់ព័ន្ធទាំងអស់ អភិបាលរាជធានី-ខេត្ត ត្រូវទទួលអនុវត្ត អនុក្រឹត្យនេះតាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។

ថ្ងៃច័ន្ទ ៩ កើត ខែមាស ឆ្នាំច សំរឹទ្ធិស័ក ព.ស. ២៥៦២

ធ្វើនៅរាជធានីភ្នំពេញ ថ្ងៃទី១៣ ខែ កុម្ភៈ ឆ្នាំ២០១៩

នាយករដ្ឋមន្ត្រី

សម្តេចអគ្គមហាសេនាបតីតេជោ ហ៊ុន សែន

បានយកសេចក្តីជម្រាបជូន


សម្តេចអគ្គមហាសេនាបតីតេជោនាយករដ្ឋមន្ត្រី សូមហត្ថលេខា

ឧបនាយករដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ

អនុប្រធានក្រុមប្រឹក្សាអភិវឌ្ឍន៍កម្ពុជា



អគ្គបណ្ឌិតសភាចារ្យ អូន ស៊ីនស៊ីរីត



ជិន ប៊ុនស៊ីន

កន្លែងទទួល :

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចអគ្គមហាសេនាបតីតេជោនាយករដ្ឋមន្ត្រី
- ខុទ្ទកាល័យសម្តេច ឯកឧត្តម លោកជំទាវឧបនាយករដ្ឋមន្ត្រី
- ដូចមាត្រាបី
- រាជកិច្ច
- ឯកសារ-កាលប្បវត្តិ